

lemaan.teida@antwerpen.be

למען תדע

ערשיינט נאר פון צייט צו צייט

ווי ווייניג מעגליך

גוזמאות
לשון הרע
שקרים

ווי ווייט מעגליך

ריכטיגע נייעס
כבוד הבריות
כלל ישראל'דיק

צעהנטער יאהרגאנג

נר 626

ב"ה דינסטיק ואתחנן צום תשעה באב תשע"ד
5 augustus 2014

שפעציעלע אויסגאבע

"רבם דקרו"
וועגען די מאניפולירטע "דרשה" פון ראש ישיבה
הגרי"ד קאפעלמאן זצ"ל



דער ראש ישיבה זצ"ל זאגט א שיעור

דער ראש ישיבה זצ"ל

די וואך (שבת דברים) איז אין די אנטווערפענער בתי מדרשים פארשפרייט געווארען א פאמפלעט (ווי געווענליך נישט געצייכענט) מיט א "דרשה" אויף יידיש פונ'ם באקאנטען ראש ישיבה הרה"ג ר' יצחק דוב קאפעלמאן זצ"ל. אין די דאזיקע "דרשה" האט דער ראש ישיבה זצ"ל גערעדט "קעגען זאגען תהילים פאר די יידישע רשעים אין ארץ ישראל" און נאך אנדערע האס-ווערטער. לויט דעם דאזיקען פאמפלעט איז אט די "דרשה" געזאגט געווארען אין די ישיבה לוצערן ביי שלש סעודות פון שבת פרשת פנחס תשמ"ב "באמצע מלחמת לבנון".

הרב קאפעלמאן זצ"ל איז געווען א תלמיד פון גרויסען גאון דער גראדנער ראש ישיבה פון "שער התורה" הרב שמעון שקאפ זצוק"ל מחבר פון "שערי יושר" און איינער פון די צענטראלע חברים פון די "מועצת גדולי התורה" (נפטר געווארען אין יאהר ת"ש עטליכע חדשים נאכ'ן אנהויב פון די מלחמה).

אין די צווייטע וועלט מלחמה איז הרב קאפעלמאן זצ"ל פארשיקט געווארען נאך סיביר. ער האט מיט זיך געראטעוועט די כתבים פון זיין ראש ישיבה אויף די דריי בבות. ער האט דארט מיט מסירות נפש געלערנט מיט יינגלעך און בחורים. נאך די מלחמה איז ער צוריק געקומען נאך פראג אין שטעכא-סלאוואקיי פון ווי מען האט איהם געברענגט נאך אנטווערפען צו גרונדען די ישיבה "עץ חיים" אין קאפעללען. במשך 7 יאהר און מעהר האב איך דארט געלערנט ביים ראש ישיבה.

עס געפונען זיך נאך היינט אין אנטווערפען א צאהל פון זיינע קאפעלענער תלמידים. א טייל וואוינען אין ארץ ישראל, א טייל אין אמעריקע און אין אנדערע לענדער. א טייל פון זיי זענען שוין ליידער נישטא, יהי זכרם ברוך.

נאך קאפעלען איז ער א קורצע צייט געווען אין אמעריקע ביז ער האט איבערגענומען די לייטונג פון די ישיבה אין לוצערן וועלכע ער האט געפיהרט ביד רמה במשך לאנגע יאהרען און אוועקגעשטעלט בע"ה טויזענטער תלמידים שי' צווישען זיי רבנים און ראשי ישיבות, ביז ער איז נפטר געווארען בשיבה טובה אין יאהר תשע"א זי"ע.

דער היינטיקער מצב אין ארץ ישראל

מען ווייסט אז די יידען אין הייליגען לאנד געפונען זיך היינט אין א שווערען מצב צוליב די מלחמה פון "צוק איתן". יעדען טאג זענען דארט ליידער געפאלען קרבנות, טויטע און פארוואונדעטע, קדושים הי"ד וועלכע האבען מיט מסירות נפש געקעמפט צו שיצען אחינו בני ישראל הנתונים בצרה ובשביה, א טייל פון די סאלדאטען זענען אפילו ריכטיגע שומרי תורה ומצוות. אללע גדולי ישראל אין די גאנצע וועלט האבען אויפגערופען מען זאל מתפלל זיין פאר זיי און פאר אללע יידען און לזכותם מרבה זיין במצוות און מעשים טובים.

אין אנטווערפען האט דער בית דין אויסגערופען מען זאל יעדען טאג זאגען תהילים פאר אחינו בני ישראל. אין פשווארסקער בית המדרש האט דער רבי שליט"א געהייסען זאגען תהילים, אזוי אויך אין אללע אנדערע בתי מדרשים איז מען מתפלל מען זאל זיי פון היממעל אפהיטען פון יעדע שלעכטס און עס זאל שוין זיין "הפורס סוכת שלום עלינו ועל כל עמו ישראל ועל ירושלים"

פלוצלונג האט א'ן אנטווערפענער ייד מיר לעצטע וואך (דינסטיק) צוגעשיקט א'ן אי-מעיל מיט די אויבען-דערמאנטע "דרשה" פון מיינן ראש ישיבה. עס איז דאס ערשטע מאהל וואס איך האב די "דרשה" געליינט און איך האב מיך דערשלאקען.

יעדער האט געוואוסט אז דער ראש ישיבה האט געהאט א קנאיש'דיקע שיטה בנוגע ארץ ישראל. בפרט איז ער פערזענליך שטארק געווען אונטער דעם איינדרוק פונ'ם גורל פון די יידישע קינדער. קודם ביי די פרשה פון די "ילדי טעהעראן" און שפעטער ביי די אנדערע קינדער-טראנספארטען, ווען יתומים פון פרומע און חרדישע עלטערען וועלכע זענען געראטעוועט געווארען פון די שואה, זענען איבערגעפיהרט געווארען נאך ארץ ישראל דורך משה קול און זיינע מיטהעלפער פון "עלית הנוער" און בכח אוועק געפיהרט געווארען פונ'ם יידישען וועג. אללע גדולי ישראל און אויך די גאנצע חרדישע וועלט, זענען דאמאלט פון דעם אויפגעציטערט געווארען. עס האט אבער נישט געהאלפען און די קינדער זענען אריינגעשיקט געווארען אין לינקע קיבוצים, האבען גענצליך פארגעסען דעם שמע ישראל און אפילו געווארען קעמפערס קעגען דת משה וישראל.

זיין שטאנדפונקט וועגן ארץ ישראל

במשך די אללע יאהרען וואס איך האב ביי הרב קאפעלמאן זצ"ל געלערנט אין די ישיבה, בין איך געווארען זעהר נאנט צום איהם. דרך אגב : צווישען זיינע ספרים האט ער אויך געהאט דעם ספר "ברוך טעם" (ווארשא תרס"ו, געבונדען מיט נאך צוויי ספרים) מיט זיין פריוואטען שטעמפעל. ער האט מיר דעם ספר געגעבען במתנה מיט די אויפשריפט "... נותן בעין יפה לידידי פנחס אליקום נ"י, יצחק דב קאפעלמאן" (ווייל מיר זענען אייניקלעך פון ברוך טעם). איך האב דעם ספר געלאזט איבערבונדען און איך היט איהם אפ אין מיין ספרים שראנק.

דורך אט די נאנטקייט, ווייס איך אויך אז דער ראש ישיבה האט זיך טאקע געהאט זיינע קלאהרע דעות אויף דעם געביט, ער האט געקענט א מאהל לאזען פאלען א ווארט, אבער ער איז אין די ישיבה קיינמאהל נישט ארויסגעקומען מיט א שארפיקייט. די בעסטע ראיה איז, אז פון די הונדערטער קאפעלענער בחורים (עס איז דא א ליסטע פון זיי) האט זיך נישט געטראפען איינער וואס זאל דארט האבען איבערגענומען קנאישע שיטות. אויך שפעטער האב איך נאך עטליכע מאהל פערזענליך גערעדט מיט'ן ראש ישיבה וועגען "פאליטישע" פראבלעמען. ער האט קלאהר געוואוסט וואס איך האלט, געווען גאנץ אפען און האט קיינמאהל נישט געפריווט מיך איבער צו רעדען וועגען די שיטות. ווען איך רעדט מיט די אנדערע קאפעלענער תלמידים, הער איך פון זיי גענוי דאס זעלבע.

ווי געזאגט איז ער געווען א תלמיד מובהק פון הרה"ג ר' שמעון שקאפ זצ"ל. כדאי דא צו פובליצירען א בריעף פון זיין גרויסער ראש ישיבה ווי ער שרייבט מיט א ווארעמקייט און א ליבשאפט צו די חתונה פון אן אייניקעל וועלכע איז נאך פאר די מלחמה אריינגעפאלען אין א לינקען קיבוץ פון מפ"ם:

הנני גם אני למלא חפץ לב. ולב כל אוהבכם, להגיש אליכם ברכת אב זקן, אברך אתכם מקרב ולב שתהא אגודתכם שלמה, וכשמו "שלמה" כן ישפיע העליון על שלמה ופייגא שיהיו שלמים בריאים וקיימים בגופם וברוחם, לבנות בית בכרם ד' צבאות לברכה ולתפארת, ודור ישרים מהם יבורך. וכאשר נכדתי פייגא תחי' הביאה לי מנחת ביכורים מארץ הקדושה, לשמחני בנשואיה כן אזכה בחיי עוד לשמוח בנישואי יתר נכדי ולראותם מוצלחים בחייהם, ונושאי דגל היהדות ברוח ישראל סבא, כעתירת אוהבם מברכם

בברכה משולשת, שמעון יהודא הכהן שקאפ

מען האט מאניפולירט די דרשה

מיין ערשטע רעאקציע אויף דעם פאמפלעט מיט די "דרשה" איז געווען א קלאהרע: דאס קען נישט זיין, די דרשה איז נישט אריגינעל און איינער האט די "דרשה" מאניפולירט.

עס קען זיין אז דער ראש ישיבה האט ביי שלש סעודות טאקע גערעדט וועגען דעם ענין, אבער ער האט זיכער נישט געזאגט וואס עס שטייט דארט, מען האט פארדרייט זיינע ווערטער, מען האט ארויסגענומען ווערטער פון זייער פארבינדונג (context), אונטער-געשטראכען געוויסען שורות און זיי געשריבען אין "פעטע" אותיות (bold) און על כולם פשוט צוגעלייגט ווערטער וואס ער האט בכלל נישט געזאגט.

די אינטערעסירטע וואס האבען דאס געטוהן, האבען געהאט לייכט צו מאניפולירען די "דרשה". עס איז געווען א שבת און מען האט נישט אויפגענומען די "דרשה". זיי קענען שרייבען וואס זיי ווילען, ווער וועט באווייזען פארקערט. זיי האבען דארט פאכמעניש "צוגעפוצט" דעם נוסח און עס ארומגעשיקט אין די וועלט צו זייערע מענטשען.

ערשט דארף מען וויסען ווער האט "פארענדערט" (איך געברויך נישט דאס ווארט "געפעלשט" ווייל דאס איז נישט קיין איידעל ווארט) די דאזיקע "דרשה"? איך קען אויף דעם נישט אויפקלעבען קיין נאמען און וועט דאס מסתמא קיינמאהל נישט וויסען. דאס איז אבער זיכער אז אין יעדע ישיבה זענען דא "פראבלעמאישע" בחורים. דער מאניפולאנט איז מסתמא געווען איינער פון די דאזיקע "תכשיטים", איינער וואס איז שוין געווען שפעציאליזירט אין אט די "מלאכת הקודש".

איך ווייס אז עס איז נישט לייכט צו באווייזען אזא "ענדערונג" פון א דרשה.

פרעמדע אויסדרוקען

איך האב קודם גרונדליך אנאליזירט די ווערטער און דער נוסח פון די "דרשה". עס איז באקאנט אז דער ראש ישיבה האט גערעדט א קלאהרען פארצייטישער רוסישער יידישער זשארגאן. ער האט יעדעס ווארט גוט און ריכטיג אויסגעשפראכען און באטאנט. ער האט גענוי געוואוסט וועלכעס ווארט קומט בלשון זכר, בלשון נקבה אדער נישט געבונדען און וואס קומט בלשון יחיד אדער בלשון רבים (די, דער, דאס). דער פאמפלעט איז אבער פול מיט פעלערען אויף דעם געביט, מען לייגט אריין אין מויל פון ראש ישיבה ממש דער זעלבער פארדרייטער יידיש וואס מען ליינט אין געוויסע יידישע צייטונגען.

אויך ווערען דארט דערמאנט אזעלכע אויסדרוקען וואס דער ראש ישיבה האט קיינמאהל נישט געברויכט ווי למשל: "זיי פאפען אויס די וועלט, דעם איז נאך ערגער...", כאטשיג, שטארקע טעקס, אז אונז האבען מיר נישט קיין שיכות, ווען זיי וואלטען ווען..., דעמאלס..., ווייסען מיר אונז נישט, אבער אונז דארפען זיך שטארקען, א.א.וו."

תלמידים פון לוצערן (תשמ"ב)

דאן האב איך איבעראל אויפגעזוכט תלמידים וואס האבען אין יאהר תשמ"ב געלערנט אין די ישיבה אין לוצערן. דאס איז אויך נישט געווען לייכט, (א) ווייל עס איז שוין 32 יאהר צוריק, (ב) ווייל עס איז געווען אין זומער און א טייל פון די תלמידים (טראץ דער ראש ישיבה האט מקפיד געווען מען זאל נישט פאהרען פאר תשעה באב) זענען געפארען אויף וואקאנצען (דאטשעס). דאס איז אבער זיכער אז די אויבען-דערמאנטע "פראבלעמאטשע-בחורים" זענען דארט אללע געווען.

איך האב געטראפען א פאר ערנסטע תלמידים פון די צייט און זיי האבען מיר אללע געזאגט אז דער ראש ישיבה האט טאקע גערעדט וועגען דעם ענין, עס איז טאקע געווען א "שארפע דרשה", אבער זיי זענען זיכער אז דער ראש ישיבה האט איבערהויפט נישט געזאגט די ווערטער און די געדאנקען וועלכע שטייען אין דעם אויבען דערמאנטען פאמפלעט.

איך האב מיך אבער נישט אפגעשטעלט און איך האב ווייטער געזוכט ביז ב"ה יגעתי ומצאתי.

ספר "ניצוצי אור"

הרב אברהם דוד ראזענגארטען שליט"א פון ציריך (היינט אין ירושלים), א'ן איידעם פון ראש ישיבה הרה"ג ר' י.א. טרעגער שליט"א, האט א צייט געלערנט אין לוצערן ביים ראש ישיבה זצ"ל. ער האט גוט צוגעהערט און זיך פארשריבען אללע זיינע מוסר-דרשות. ער האט זיי שפעטער אפגעדרוקט אין א ספר "ניצוצי אור".

ממש מן השמים: ער האט אין יאהר תשמ"ב געלערנט אין די ישיבה און איז געווען אנוועזענד ביי די דאזיקע "דרשה" פון פרשת פנחס. ווי געווענליך האט ער זי גוט אויסגעהערט און זי גלייך נאך שבת אפגעשריבען. ער האט זי שפעטער דארט אפגעדרוקט (דף קס"ז-קס"ח) צווישען אללע אנדערע דרשות פון ראש ישיבה. נאך מעהר: ער האט כסדר אריינגעשיקט זיינע גליונות צום ראש ישיבה זצ"ל וועלכע האט זיי קאנטראלירט און מסכים געווען צו זיי. דער ראש ישיבה שרייבט טאקע אין די הסכמה צום ספר אז "כבר בעת שלחך אלי גליונות אלו במשך השנים נהנתי מאד מכתבת הדברים בהבנה ישרה ובשפה ברורה ועתה ברצונך להוציא הדבר לאור עולם...." (זעה ווייטער)

איך ברענג דא אראפ א קאפיע פון ספר "ניצוצי אור", ווי אויך א קאפיע פון ראש ישיבה'ס בריעף. מען דארף צו דעם גארנישט מוסיף זיין, ווייל ווער עס קוקט אין דעם אריין זעהט קלאהר אז די אריגינעלע דרשה האט קיין שום עהנליכקייט צו די מאניפולירטע "דרשה" פון אויבען-דערמאנטען פאמפלעט. (מען פארשטייט אז איך פובליציר נישט דעם נוסח פון די מאניפולירטע "דרשה". דער וואס האט זי נישט געליינט האט גארנישט פארפעלט).

קנאותו וחמימות לבו באש להבה ויברעני של קדושת ישראל שבערה בקרבו (ומסר נפשו ע"ז בדאי בחז"ל) הרג את זמרי. וע"י כך השפיע ועורר אצל כלל ישראל את רוממותם ומעלת קדושתם. ופי' הפס' בקנאו את קנאתי "בתוכם" היינו שהחדיר והשריש את ענין קנאותו בתוך הכלל כולו, ויתירה מזאת שאת בה קנאותו וחמימות לבו זכה הוא עצמו לקבל מתוך הכלל כמו שכתוב לעיל ויקם "מתוך" העדה וגו' ולא עשה את המעשה בהתנשאות ובגאווה אלא כענוה ובפשטות בשלית ציבור מתוך העדה, שאף על פי שאצל הכלל כולו היה אז פגם וקרירות בענין, מ"מ הוא עצמו התזיק בדעתו שכיון שהוא חלק מתוך הכלל ובתוך הכלל כולו בדאי יש ענין קנאות זה, הרי הוא רק מקיים את שליחות הכלל, וזה פי' הפסוק: ויכפר על בני ישראל והקשו במדרש וי' קרבן הקריב' דמשמע דהכפרה כאן יש לה שייכת עם כפרת קרבן, ולדברינו מכאור היטב לפי שהתכלית הנרצח של קרבן שיקרבו ישראל לאביהם שבשמים וכן היה אצל פנחס שעל ידי קנאותו נתקרבו ונתקדשו ישראל וזאת היתה כפרתם.

כתיב צרור את המדינים והכיתם אותם כי צררים הם לכם וגו' אית' במדרש (כא. ד) מכאן אמרו חכמים הבא להרגך השכם להרגו. ריש אומר מנין שהמחטיא את האדם יותר מן ההרגו, שהחורג הורג בעוה"ז ויש לו חלק לעוה"ב והמחטיא הורגו בעוה"ז ובעוה"ב וכו' אבל אלו שקרמו בעברה להחטיא את ישראל כתיב ולא יבא עמוני ומואבי גם דור עשירי וגו' עד עולם, ולפי הנ"ל מבוארים דברי המדרש היטב, שהרי היציאה ממחנה ישראל ממקום קדושתם הביא אותם לגזירת כלי' ח"ו, ק"ו שהחטא עצמו מרחיק את האדם ממעלתו ומקדושת ישראל. ולכך צריך לדאוג לעמוד בפרץ שלא יכנס היצה"ר למחנה ולתוכו שהוא סכנה גדולה יותר מאשר נהרגים יהודים ח"ו (תקופת מלחמה כנגד לבנון). ועל זאת חייבת להיות דאגתנו שישארו כלל ישראל בקדושתם ובמעלתם שהן עם לכבוד ישכן וגו' ועל ענין זה צריכים אנו להתפלל.

ובאזה"ח הק' נתן עצה לענין וכמו שפירש את הפסוק צרור את המדינים וגו' ח"ל: שנתכוון ה' במאמר זה לתקנתם של ישראל וכו' היות שעם ישראל טעמו עריבת הזנות וגם נדבקו בפעור וכו' יעץ ה' ואמר צרור וגו' הכוונה בזה להקדים לשנוא את המחטיאים, גם להתעיב הערב והטוב הבא מהם לאבד כל עץ נחמד... על אשר גרמו להם עשות רע, והוא על דרך אומרו, הלא משנאך ה' אשנא, פי' משנאיך כאלו אמר משנאיך שגורמים לשנאת בחור בטוב... ובאמצעות מחשבה זו תהי' מתרחקת תאוות העבירה מהם ויולד בהם טבע אלקי, ומידה זו מידה סגולית היא לחפץ בחיים ע' שם לשונו הוזהב. והיינו

די דרשה באציהט זיך אויפ'ן פסוק פון "צרור את המדינים והכיתם אותם".

קסח ניצוצי פרשת פנחס אור

שהעצה ומידה הסגולית לקיים מה שנאמר 'הלא משנאיך ה' אשנא', לשנוא את החטא ואת המחטיאים הרוצים לעקור את קדושת ישראל, ולא להתחבר עמם כי ההתחברות גורמת לרע ח"ו כמו שהי' בשטים כשיצאו העם לטייל חוץ למחנה ישראל, אלא צריך להתרחק מהם ולהותיר את המחטיאים האלו מחוץ למחנה, ועל ידו כך תהא קדושת מחנה ישראל נשמרת.

וביותר צריך להיזהר כשהיצר בא בצביעות כמבואר אצל אלי הנביא בהר הכרמל (מלכים א, יח) שאמר: עד מתי אתם פסחים על שתי הסעיפים אם ה' האלקי לכו אחרינו ואם הבעל לכו אחרינו וגו'. שלכאורה קשה איך נתן אליהו לנביאי הבעל את הבחירה כאילו יש להם רשות וכמו שאמר 'ואם הבעל לכו אחרי', הלא היה צריך להזהירם כי רק ה' הוא האלקים. וי"ל שחשש מן הצבועים המוראים את עצמם כאילו הם שייכים למחנה ישראל ובאמת עיקר מחשבתם הוא להתקשר עם בני ישראל ולעקור מהם קדושתם, ולכן אמר אליהו שמי שאינו מאמין בה' אלקים ואינו רוצה ללכת בדרך התורה עליו להתרחק לגמרי - ואם הבעל לכו אחרינו.

וכן הוא אצל היצחקי, שלפעמים מראה עצמו כמעורר לדבר מצוה, ובאמת מחשבתו אליהו לרעה. והעצה לזה היא לעורר תמיד את ענין הקנאות 'הברען' להיות סור מרע ועשה טוב ובוזה נזכה לסייעתא דשמיא כמו שכתוב אוהבי ה' שנאו רע שמר נפשות חסידיו מיד רשעים יצילם.

פרשת פנחס

(תט"ז)

וידבר ה' אל משה לאמר פנחס בן אלעזר בן אהרן הכהן השיב את חמתי מעל בני לכן אמר הנני נותן לו את בריתי שלום. ופרשי' שהכוונה לברית כהונה כמו שכתוב אח"כ, והיתה לו ולזרעו אחרינו ברית כהנת עולם, ופרשי' והיתה לו: בריתי זאת. אבל בספורנו פירש שהברית שלום היתה מתנה בפני עצמה מלבד ענין הכהונה וז"ל: שלום, ממלאך המות כענין ערשה שלום במרומיו, כי אמנם ההפסד לא יקרה אלא כסיבת התנגדות ההפכים, וזה אמנם נתקיים בפנחס שהאריך ימים מאד מכל שאר אנשי דורו וכו' וכל שכן לדברי האומר אליהו זה פנחס, והוא עדין חי וקיים. ע"כ. ומבואר שברית השלום היא ברית שלימות ממלאך המות כי כאן זכה לעלות לדרגת אליהו הנביא. וצריך להבין מהו המידה כנגד מידה שניתן לו בשכר זה.

מכתב ברכה

לכבוד תלמידי אהובי מתלמידי ישיבתנו הק' הר' רבי אברהם דוד
רוזנגרטן שליט"א בן ידידנו איש חי ורב פעלים אהב תורה
ולומדיה היה הרב אליהו רוזנגרטן שליט"א

לגדול חיבת הדברים אעלה כמה שורות עלי גליון, שמח לבי
לשמע שנשאך לכך לסדר שיחות המוסר שאמרנו בישיבה בשנות
לימודיך בישיבתנו לפי סדר הפרשיות דבר דבר על אופנו.

כבר בעת שלחך אלי גליונות אלו במשך השנים מעת לעת נהניתי
מאד מכתובת הדברים בהבנה ישרה ובשפה ברורה ועתה ברצונך
להוציא הדבר לאור עולם אקח שיהיו הדברים לתועלת הרכים
ובפרט לתלמידי ישיבתנו לעורר הלב לחזק התורה ויראת שמים
ולתיקון המידות.

אסיים כברכה שתזכה להמשיך לשבת בבית ה' על התורה ועל
העבודה בשקידה רבה להגדיל תורה ולהאדירה, מתוך בריאות
הגוף ורב נחת מכל יו"ת.

ברוך ה' יישר
אברהם דוד רוזנטל

מכתב ברכה אונטערגעשריבען דורכ'ן ראש ישיבה זצ"ל

איך האב אויך קאנטאקטירט די משפחה פון ראש ישיבה. זיי האבען שוין פאר א צייט געהערט אז עס גייט ארום
אזא בריעף. עס איז ביי זיי נישט קיין ספק אז דער נוסח וואס ערשיינט אין ספר "ניצוצי אור" איז א קארעקטע
ווערסיע פון ראש ישיבה'ס דרשה.


עס איז דעריבער קלאהר און בולט אז די "דרשה" איז מאניפולירט געווארען. וועגען פאליטישע סיבות האבען א
פאר אנשי בליעל "פארדרייט" און פארשפרייט (און פארשפרייטען נאך היינט) אזא ביליגער מאניפולירטער
דאקומענט.

(המשך עמוד 9)

דער ראש ישיבה זצ"ל ביים דינער פון די ישיבה ווילרייק

חשון תשס"ז, ביים דינער פון די ישיבה "עץ חיים" פון ווילרייק, איז דער ראש ישיבה זצ"ל איינגעלאדען געווארען אלס גאסט רעדנער.

ביי די געלעגענהייט האט מען געמאכט א בילד פון די תלמידים (וואס וואוינען אין אנטווערפען אדער געפונען זיך פונקט אין שטאט) וועלכע האבען פאר 50 יאהר צוריק געלערנט ביים ראש ישיבה זצ"ל אין קאפעללען.



זיצען: (פון לינקס נאך רעכטס) ר' משה גלעזער ז"ל, יב"ל"ח ר' דוד גאליצקי, ר' משה אללער, ר' מענדל יוסף נויגרעשל, ר' שמעון ברייש (ציריך), דער ראש ישיבה זצ"ל, יב"ל"ח ר' אפרים לאנדא (פון לאנדאן), ר' נתן אפטערגוט, ר' אליעזר רייכער ז"ל, ר' אהרן משה מילער ז"ל.

(שטיין) ערשטע שורה: ר' אברהם אבא לערנער ז"ל, יב"ל"ח ר' שמריהו גוטווירטה, ר' אליעזר חאנעס, ר' אברהם יצחק ענגעל, ר' אברהם באנאך.

צווייטע שורה: ר' ישראל מאיר נאגעל, ר' חיים בירנבוים, ר' יוסף מאיר מאצנער, ר' מרדכי וויינבערג, ר' פנחס קארנפעלד, ר' יעקב פערלבערגער, ר' אלעזר פרוינד, ר' אברהם חיים בוים, ר' אביגדור קלאגסבאלד, ר' משה סידינער, ר' יצחק כהן (לוגאנא) ר' אברהם צבי גראסמאן.

דריטע שורה: ר' מתתיהו פריעד, ר' בנימין וואלגעמוט, ר' דוב טוך, ר' נחמיה עדעל, ר' שמואל מאיר שאכנע ז"ל, יב"ל"ח ר' אהרן לובינסקי, ר' יחיאל ישעיה שטיין, ר' אהרן יהודה כהן ז"ל, יב"ל"ח ר' משה נאזאן, ר' חיים רייך, ר' לוי ענגעלשטיין ז"ל.

עפענטליכער חנוכת הבית פון די ישיבה
קאפעלען איז איר תש"ח: ר"ה איז איר פארענטליכער חנוכת הבית פון די ישיבה.
א גרויסער עולם אנטווערפענער בעלי בתים איז אריינגעקומען זיין באטייליגן אין די שטמה.
א דאנק דאס שיינע וועטען (א זעלטענהייט אין אנטווערפן), האט מען אויסגעשטעלט בענקלעך פאר'ט אין הויף. נאך א באגריסונג פון הרב ראטענבערג שליט"א, האט גענומען דאס ווארט, דער סערעטער רב שליט"א, וועלכער האט פארציילט א שיינע מעשה מיט א שופר-בלאזן אין רומעניע און אויך וועגן א גרופע חסידים וועלכע האבען געזאגט הלל אין די רמ"א שוהל אין קראקא.
האבען אויך גערעדט דער פאפער-סאטמארער שליט"א, ר' שמואל אסטעריצער זי"א נאך רעדנען אויך האט באגריסט א פארטרעטער פון די האלענדישע חב"ד קדישא זי"א.

הרב א.ד. ניוניק שליט"א אויפגענומען אלס צווייטער ראש ישיבה אין קאפעלען
קאפעלען איז תש"ט: ביים סוף פונ'ם ווינטער זמן האט הרב גראטנא שליט"א באשלאסען צו פארלאזען די ישיבה און צוריקפארען נאך לאנדאן.
ער איז אויפגענומען געווארען אלס דין אלים בית דין פון הרב הגאון ר' יחזקאל אבראמסקי שליט"א. די תלמידים זיינע וואונטשען איהם אסאך הצלחה אין זיין נייעם תפקיד.
אויף זיין ארט האט די ישיבה אויפגענומען הרב"ג ר' אברהם דוד ניוניק שליט"א א גרויסער תלמיד חכם וועלכער איז אין די מלחמה געראטעוועט געווארען צוזאמען מיט די מירער תלמידים און געלערנט אין די ישיבה פון שאננא.

די ישיבה פארגרעסערט זיך
קאפעלען איז תש"ט: אזוי ווי די ישיבה אין קאפעלען האט זיך ביים אנהויב פונ'ם זומער-דיקען "קידושין זמן" בע"ה פארגרעסערט, האט מען איבערגעארבעט דעם "קליינעם נאראש" און איינגעריכטעט שלאף מעגליכקייטען פאר נאך 15 בחורים.
דאס אליין איז נישט געווען גענוגענד, דערפאר האט דער וועד אויך צוגעדונגען א בנין קייגען איבער די גאס (דארט ווי עס פארט דער טראם), און דארט איינקווארטירט דעם צווייטען ראש ישיבה.
אויך א טייל פון די עלטערע בחורים זענען אריבערגענומען שלאפען אין דעם "צווייטען הויז".

פאניעווער רב הרב"ג ר' נ. ש. כהנמאן שליט"א באזוכט די ישיבה

קאפעלען תש"ח: דער גרינדער פון די פאניעווער ישיבה אין בני ברק דער וועלט-בארימטער ראש ישיבה הרב"ג ר' נ. ש. כהנמאן שליט"א האט די וואך באזוכט די ישיבה.
גלייך ביים אריינקומען אין בית המדרש פון די ישיבה, האט ער מיט זיין באקאנטען צוגאנג געזאגט: "די ערשטע זאך, ברעכט אפ די וואנט צווישען בית המדרש און דעם עמ-זאהל".
ער האט געפרויווט דעם ראש ישיבה איבעררעדען צו קומען זאגען שיעורים אין זיין ישיבה, צוזאמען מיט הרב שמואל ראזאווסקי שליט"א, אויך א גראדנער תלמיד.
עס זעהט נישט אויס אז דער ראש ישיבה וועט פארלאזען די ישיבה אין קאפעלען.
בשעת הרב כהנמאן שליט"א פארברענגט אין אנטווערפן, האט דער ראש ישיבה צוגעשטעלט א בחור פון די ישיבה, מענדל יוסף נויגרעשל זי"א, זאל איהם משמש זיין.

געלונגען צו באקומען א גאנצער ש"ס

קאפעלען איז תשי"א: די קליינסט קאנפערענץ פרוינט צוזאמענגעקומען אין מזרח אייראפע די איבערגעבליבענע ספרי קודש. זי פארטיילט די ספרים אין די בתי מדרשים און בפרט אין די ישיבות.
די וואך איז א וואגען, אנגעלאדען מיט ספרים, אנגעקומען אין די ישיבה און צוויי ארבייטער האבען אויסגעלאדען 72 קילא ספרים.
זיי האבען נישט צוגעלאזט קליבען ספרים, נאך אסאך אונטערהאלטונגען, האט דער גבאי פון קנין ספרים געפעלט אז די ישיבה זאל לכל הפחות דעם ש"ס (אקליינער ש"ס מיט האלבע בלעטער) באקומען גאנצעהייט.

דער וועד פון די ישיבה "עץ חיים" קאפעלעלען
(נפ"ל סדר איב)
הרב"ג ר' חיים יעקב ראטענבערג שליט"א
ר' אביגדור לעהרער נ"י
ר' אלימלך גרויאווער נ"י
ר' גרונם שרנבוים נ"י
ר' יוסף ראטענבערג נ"י
ר' יעקב לאנדא נ"י
ר' יצחק פרוילין נ"י
ר' יצחק שעכטער נ"י
ר' מאיר וואקשטאק נ"י
ר' מנחם מענדל הוס נ"י
ר' מרדכי אללער נ"י
ר' צבי מאיר אוינהארץ נ"י
ר' שלמה קלאגסבאלד נ"י

היסטארישער מאמענט: געעפנט די ישיבה אין קאפעלעלען

אנטווערפען אדר תש"ח: די וואך האט זיך אין קאפעלען געעפנט די ישיבה "עץ חיים".
אין שפיץ פונ'ם מוסד שטייט דער ראש ישיבה הרב"ג ר' יצחק דוב קאפעלמאן שליט"א א תלמיד מובהק פון ראש ישיבה פון גראדנא הגאון האדיר ר' שמעון שקאפ זצ"ל מח"ס "שערי יוסף".
אין די ישיבה לערנען דערווייל 18 בחורים, מען האפט אז צום זומער-זמן וועלען צוקומען נאך בחורים אין די ישיבה.

בשורה טובה לבני הישיבות יבא לאור חידושי ר' שמעון הכהן שקאפ
על כבא קמא, כבא מצינא, כבא בתרא
(מתוך ההקדמה: ילמדו ויכרי ידיו הרב הגאון ר' יצחק קאפעלמאן שליט"א, המשרד הרוחני של אבר אמרי דל ממצייני תלמודי ישיבת "שער התורה" דגראדנא, שרי ע"י מסיידת נפשו הרבה עלוהו בידעו להציל את דבריהם מענק חבבא ולחזקאם לכאן).
אפשר להשיג אצל
"ווילנא"
Lange Kiewitstraat 70

אויפגענומען א צווייטען ראש ישיבה

קאפעלען סיון תש"ח: לכבוד דעם זומער זמן תש"ח, זענען אין די ישיבה צוגעקומען א גרעסערע צאהל בחורים כ"י.
דער וועד הישיבה האט באשלאסען אויפצונעמען א צווייטער ראש ישיבה כדי אויסהעלפען דעם ראש ישיבה הרב קאפעלמאן שליט"א אין זיין עבודת הקודש.
עס האבען זיך געשטעלט פארשידענע קאנדידאטען און עס איז אויפגענומען געווארען הרב"ג ר' יהודה לייב גראטנא שליט"א, א תלמיד פון גייטסהעדער כולל, וועלכער איז גלייך אריבערגעקומען נאך בעלגיע אויפצונעמען זיין פאסטען.

געבויעט א מקוה אין די ישיבה
קאפעלען אלול תש"ח: דער וועד הישיבה האט באשלאסען אומצובויען דעם "גרדישען נאראש" און דארט איינריכטען א געהעריגע מקוה. מען האפט אז א"ה צום ווינטער זמן וועט די מקוה זיין פערטיג.
ביז יעצט זענען די בחורים יעדען פרייטאג אריינגעפארען אין די שטעטישע מקוה. ווייטער, שבת און יעדען אינדערפרי, האט מען זיך געקענט - אין זומער-דיקען זמן - טובל'ן אין שווימבאד אין וואלד, פארשטייט זיך אז אין ווינטער איז דאס נישט מעגליך.

א קאפיע פון א צייטונג וואס איז ערשינען ביי א'ן אסיפה פון די תלמידים פון ראש ישיבה זצ"ל אין לוגאנא שבת משפטים תשס"ז

מיר שרייען ווייל עס טוהט וויי

מיר, די תלמידים פון אונזער גרויסען ראש ישיבה זצ"ל, זענען פון דעם שאקירט און זאגען: היינט איז תשעה באב און מיר האבען געלערנט אין די אגדתא מעניני חורבן הבית אין פרק הניזקין "יאמרו רבם דקרו".
כי יסכר פי דוברי שקר, פאר די וואס האבען געהאט דעם עזות מצח און די חוצפה פון "רבם דקרו", אריינצושטעקען א מעסער אין רוקען פון א גדול בישראל, צו פארשפרייטען אין זיין נאמען שנאת חנם און להבאיש את ריחו בעיני כל בית ישראל.

מיר ווייסען אז דער צווייטער בית המקדש איז חרוב געווארען " מפני שהיתה בו שנאת חנם" (יומא ט). נצח ישראל לא ישקר ער וועט זיך אפרעכענען מיט די וואס זענען מסלף דברי צדיקים און וידרכו לשונם קשתם שקר.

לעולם וואלט מען זיך בכלל נישט געדארפט אנרופען, ווייל מען האט צו טוהן מיט ביליגע מענטשען (?). נאר אזוי ווי דער בריסקער רב זצ"ל האט געזאגט אויף איוב ששתק, אז דעם וואס עס טוהט וויי, דער שרייט. מיר אללע טוהט וויי (איך זאג "מיר" בלשון רבים, ווייל אללע תלמידים זענען אויפגעקאכט), עס טוהט אונז וויי און דעריבער שרייען מיר.

מיר האפען אז באלד וועט שוין מקוים ווערען "מהרה יבנה הקדש, ומלאה הארץ דעה את ה' כמים לים מכסים"

פנחס קארנפעלד

אין נאמען פון די תלמידים פון ראש ישיבה זצ"ל.

אין קומענדיקען נומער אי"ה

- (א) די רעאקציע פון אנטווערפענער בירגערמייסטער וועגען די פרשה מיט'ן דאקטאר וואס האט נישט געוואלט באהאנדלען א'ן עלטערע יידישע פרו
- (ב) א פאלעסטינענער צוג אין אנטווערפענער צענטראל שטאציאן.
- (ג) .

"למען תדע" דאנקט די בעלגישע שטיפטונג

Stichting van het Jodendom van België

פאר איהר שטיצע

lemaan.teida@antwerpen.be

e-mail-למען תדע" ווערט ארויסגעשיקט פער

mail-גיישט יעדער איינער האט

דעריבער ווער עס מאכט א פאטא-קאפיע פון "למען תדע" און גיט עס

צו זיין חבר, זיין שכן אדער פארטיילט עס אין בית המדרש,

תבוא עליו ברכה